

ग्रामीण पाणी पुरवठा विभाग जिल्हा परिषद
अंतर्गत कार्यरत असलेल्या कंत्राटी महिला
कर्मचा-यांच्या प्रसुती रजेबाबत.

महाराष्ट्र शासन

पाणी पुरवठा व स्वच्छता विभाग

शासन परिपत्रक क्रमांक : ग्रापाधो-१११५/प्र.क्र.३३/पापु-०७

७ वा मजला, गोकुळदास तेजपाल रुग्णालय इमारत संकुल,

लोकमान्य टिळक मार्ग, मुंबई-४०० ००९

तारीख : २८ फेब्रुवारी, २०१७

वाचा :

- १) पा.पु.व स्व.वि.शा.नि.क्रमांक : संकीर्ण-२०१२/प्र.क्र.७२/पापु-०७, दिनांक ०१ नोव्हेंबर, २०१२
- २) पा.पु.व स्व.वि.शा.परिपत्रक क्रमांक: ग्रापाधो-१११५/प्र.क्र.३३/पापु-०७ दिनांक २० मार्च, २०१५

प्रस्तावना :

संदर्भाधिन क्र.१ येथील शासन निर्णयामध्ये एकीकृत पाणी व स्वच्छता मिशन कक्षामध्ये कार्यरत असलेल्या कंत्राटी/सल्लागार यांच्या रजेबाबत उल्लेख करण्यात आला आहे व संदर्भाधिन क्र.२ येथील शासन परिपत्रकान्वये राज्यातील जिल्हा परिषदांमधील जिल्हा पाणी व स्वच्छता मिशन कक्षामध्ये कार्यरत असलेल्या कंत्राटी महिला कर्मचाऱ्यांना सक्षम प्राधिकारी स्तरावर प्रसुती रजा मंजूर करण्यास मान्यता देण्यात आली आहे. तसेच, पाणी व स्वच्छता सहाय संस्था, बेलापूर व सुधारणा सहाय्य आणि प्रकल्प व्यवस्थापन कक्ष, बेलापूर यामध्ये कार्यरत असलेल्या महिला कर्मचाऱ्यांनाही सदर परिपत्रकातील तरतुदी लागू करण्यात आलेल्या आहेत. तथापि, ग्रामीण पाणी पुरवठा विभाग, जिल्हा परिषद अंतर्गत कार्यरत असलेल्या कंत्राटी महिला कर्मचाऱ्यांना सदर परिपत्रकातील सवलत लागू नसल्याने त्यांना ती लागू करावी म्हणून शासनाकडे मागणी करण्यात आलेली आहे. हे विचारात घेऊन, दिनांक २० मार्च, २०१५ च्या परिपत्रकातील तरतुदी जिल्हा परिषदांमधील ग्रामीण पाणी पुरवठा विभागाकडील राष्ट्रीय ग्रामीण पेयजल योजने अंतर्गत भरती केलेल्या कंत्राटी महिला कर्मचाऱ्यांकरीता लागू करण्याची बाब शासनाच्या विचाराधीन होती.

शासन परिपत्रक :

प्रस्तावनेत नमुद केलेली वस्तुस्थिती विचारात घेऊन ग्रामीण पाणी पुरवठा विभाग, जिल्हा परिषद येथील राष्ट्रीय ग्रामीण पेयजल योजनेतील कार्यरत असलेल्या कंत्राटी महिला कर्मचाऱ्यांना खालील प्रमाणे प्रसुती रजा सक्षम प्राधिकारी स्तरावर मंजूर करण्यास शासन मान्यता देण्यात येत आहे..

ग्रामीण पाणी पुरवठा विभाग, जिल्हा परिषद येथील राष्ट्रीय ग्रामीण पेयजल योजनेतील कार्यरत असलेल्या कंत्राटी महिला कर्मचाऱ्यांना अर्ज केल्याच्या तारखेस, दोन किंवा त्याहून अधिक हयात मुले नसतील तर, सक्षम प्राधिकारी रजा सुरु झाल्याच्या तारखेपासून ६० दिवसांच्या कालावधीची प्रसुती रजा मंजूर करू शकेल. अशा कालावधीत, रजेवर जाण्याच्या लगतपुर्वी तिला जेवढे मानधन मिळत असेल तेवढेच रजा मानधन देण्यात येईल. परंतु, संबंधित महिला कर्मचाऱ्यास रजा उपभोगून कामावर रुजू झाल्यानंतर ११ महिन्यांचा कंत्राट कालावधी पूर्ण करणे बंधनकारक राहील. पुढील कंत्राट कालावधीपेक्षा कमी कालावधीत संबंधित महिला कर्मचाऱ्याने राजीनामा दिल्यास अथवा अन्य कोणत्याही मार्गाने सेवा सोडून दिल्यास रजा कालावधीतील मानधन वसूल करण्यात येईल.

२. सदर प्रसुती रजा सवलत पूर्वलक्षी प्रभावाने म्हणजेच दिनांक २०/०३/२०१५ पासून लागू राहील.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०२२८१११४०५००२८ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

य. टे. पाडवी

उप सचिव, महाराष्ट्र शासन.

प्रति,

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
३. मा. मंत्री (सर्व) यांचे खाजगी सचिव, मंत्रालय, मुंबई.
४. मा. राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
५. मा. राज्यमंत्री (सर्व) यांचे खाजगी सचिव, मंत्रालय, मुंबई.
६. सर्व सन्माननीय विधिमंडळ सदस्य, विधानभवन, मुंबई.
७. मा. मुख्य सचिव यांचे उपसचिव, मंत्रालय, मुंबई.
८. सर्व अप्पर मुख्य सचिव/प्रधान सचिव/सचिव, मंत्रालयीन विभाग यांचे स्वीय सहायक, मंत्रालय, मुंबई.
९. सदस्य सचिव, महाराष्ट्र जीवन प्राधिकरण, मुंबई.
१०. विभागीय आयुक्त (सर्व)
११. संचालक, भूजल सर्वेक्षण व विकास यंत्रणा, पुणे.
१२. मुख्य कार्यकारी अधिकारी, जिल्हा परिषद (सर्व)
१३. संचालक, समाज कल्याण संचालनालय, पुणे.
१४. संचालक, पाणी व स्वच्छता सहाय संस्था, बेलापूर, नवी मुंबई.
१५. महालेखापाल, महाराष्ट्र-१, मुंबई (लेखा परीक्षा/लेखा व अनुज्ञेयता)
१६. महालेखापाल, महाराष्ट्र-२ नागपूर (लेखा परीक्षा/लेखा व अनुज्ञेयता)
१७. मुख्य अभियंता (सर्व), महाराष्ट्र जीवन प्राधिकरण.
१८. अधीक्षक अभियंता (सर्व), महाराष्ट्र जीवन प्राधिकरण.
१९. कार्यकारी अभियंता (सर्व) महाराष्ट्र जीवन प्राधिकरण.
२०. कार्यकारी अभियंता (सर्व), ग्रामीण पाणी पुरवठा विभाग, जिल्हा परिषद (सर्व)
२१. मंत्रालयीन इतर सर्व विभाग व त्यांच्या अधिनस्त असलेली सर्व कार्यासने.
२२. पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने.
२३. निवडनस्ती, कार्यासन (पापु-०७).